

“যুদে শৌনা তাঙজা লিলহা, থিংদে পলনা মলয়া নুংশিং, থুঙ্তে শৌদা, য়েংদে পলদা, নুংশিবগী নুংশিং।”

—মীনকেতন

হুৱিয়েন

‘ইমা’

—শমজেৎশাবম ইবোমচা, থোংজাও

হা ইমা অশোকী উৱোকশিংসে

লৈচিল্লতা লোংতুনা পাইৱক্ৰে

অঙাংবা মৰ্চাঙশিংদি লোহিনা উৱে!

হায় হৈ ইচাশা

মৰ্চায়গী য়োং অহুম নীংশিংউ
অদুগা অমকসু নথোয় কাউগানু,
নপা-নপুগী, হা উৱোক নমাংসু লাং
নতুংসু ৱায়েন কাতি চপ-চপ।

ইমা ইমা এৰ্থোয়বুসু লাহিৰিক তমহনবীঘু

থৱাশীচাচক লিশিং লিশীংলক্তগী লুম লুমগা

মশীং থিঙমদনা কাপথৱক্ৰে ইমা!

ইমাগীদি নচিল নৌপাদনি,

নৰ্চোয়দি ৱাখলসু মপুং ফাদ্ৰিদো

লৈবাকসে লাইনা থাবা লৈবাকনি কাউগানু

লাইওইব্ৰবা নপা নপুগী লাইৱা

ৱায়েন লাইনা অদুম লৈৱমগনি।

লিনসু শিনবা চৈশুসু তেঙনবা

মৰ্চোয়না য়াবা অৱোইবা

অদুদা অদুম নল্লগা

লোহিৱে তূমিন-তূমিন।

‘লেপ্লাইদ্ৰবা ঈৱাওখোল’

—অঙেম ইবোমচা

ৱাংল নোংদোন অতিয়াদগী

নোংখোঙ ফুঙা চ্ৰৰকপা

কল্পবা লাইজ ঈশিংনা

মালেম লৈমায় থুম্‌গংপা।

শাফু কৰ্মা ওংন-লাউনা

মচিন মমায় নাইদনা

চেঙ্ৰমদগা লাইজগী খোঞ্জেন্দো

ঈচেল লেপত্ৰগা লেপ্লা

ঈৱাওখোলনি ঈৱাওখোল।

নোংমা কান্দা নীনি লেপ্তা

তাৱি ঈৱাওখোল ঈচেল নাইদবা

অমনা অমদগী অমনা অমদগী

পীঘু দাবী এৰ্থোয়গী দিমাঙ্গ।

লাউনৱি খোঞ্জেল থোক্তা খদাং চোকথনা

চিংমীৱোমদগী মৰোল-মৰোল

তশ্মীৱোমদগী মৰোল-মৰোল

লাউবা লেপত্ৰগা লেপ্লা

ঈৱাওখোলনি ঈৱাওখোল।

মমা লৈবাক মজাতিগী

নীংতম ইজ্জৎ ওক্তৰবা

থৱায় খুৰ্ভাভা হাপুনা

য়াইবী থৱায় কংখিবা

মপাৱি মমোম থিবিভা

কংখিবা থম্‌মোয়নুংগী শ্ৰাণ্ডাঞ্জি

মিংলু পিৱাংগী ঈৱাওখোদুনি

কংনাইদ্ৰবা ঈৱাওখোল

লেপ্লাইদ্ৰবা ঈৱাওখোল

লেপ্লাইদ্ৰবা ঈৱাওখোল।

মক্সা ফংনা মুখৎলসি

—ৰাংহেংম খোইবা মৈতে

খৌনা হাল্পী ইৱৈচাশিং

মত্ৰা পুদুনা মায় পাক্ৰো

মীতৈগী খৌনা ফবা নোংশাশিং

অশেংবা এৰ্থোয়গী খৌজালনা

হনবা নাইগনু তাঙাসিদা

অথেংবা মত্ৰা লাঙ্ৰিঙৈ

ঙসি হয়েংনা চুল্লবনি

মৰ্চোয়বু এৰ্থোয়না নমথবা

মতম লৈবা থিবিভা

খৌনা ময়েং তাহনগুমসি

ইৱমদম অসিদা পোকচবগী

লমন শীংবা শক্লসি

লমহেন-তুংহেনবা ফুৰুপ

ইৱৈবাক ইৱমদম অসিগী মনুংদা

লাৱা খোঙ থাংজিল্লক্ৰিবা

চিন-কুকি, কুকি-জৌ ফুৰুপশিং

ইকায়-খাঙদবা কাঙলুপশিং

পুৱাৱী লৈতবা মৰ্চোনা

মীতৈশিংগী ফিদা মুল্লকপা

মক্স ফংনা মুখৎলসি

আৱানবা মৰ্চোয়গী খোঙথাংসি

অমদ্বা মৰ্চোয়গী খোঙচৎ ওইহনসি

ইৱমদম সনা লৈবাক অসিদা

মায়চৌ মোহিৱাং লানহাৱা,

পুল্পম মৰ্চোয়শিংগী মোংফম

অপূনবা এৰ্থোয়গী খৌনা পাজ্ললনা।

লোল থোক্তবা কয়গী লোল

—মোইৱাংথেম কৃষ্ণচন্দ্ৰ

লেপুনা চেক্লিবা ঈচেল

পছহুঞ্জি ঈৱৈনা গুইহাক

ফোঙদোকপা ওমদবা ৱাইহৈ

খতঙল্লি ইঙ্গিনা।

পোখাথাব লৈতনা

চলিবা মালেম

খঙবীদে মাগী অৱাবা!

মায়কৈ কয়াদগী লাউৱক্ৰি-

লোল থোক্তবা কয়গী খোজ্ঞাওনা

চেকখায়দৌৱে লেলেমসে।

অপাঙ্গশিংগী অপাঙ্গনা

ওইহল্লি - শক্তমসে

য়েংথা-য়েংখিবদা

তেংথা-নাওইনা

তাৱি-উৰি থংম্‌য়াশিংদা।

অথাঙ্গগী নুংশিৱবা

শুৱগী শৈহেক শব্দোকই -

নমখীৱবা হৈনম-লৈনাম ওইনা

লোল থোক্তবা কয়ানা

লাউৱি-ঙাউলি-শক্ৰি

মালেম লৈমসে লুপখিদিৱে

অমদ্বা মৱভা তপ্পা-তপ্পা!

অমুক্তদি হল্পকখোগবা

— জ. অকোইজম ইবোহল

বদ্ৰোপ সাগৱদগী হৈৱকপা

শাফু কল্পবা নোংলৈনা

মায়কৈ খঙদনা হুমদোকখিওম

কদাইনো কদোদমনো

ইমাগী ফিজিগী মনি ১৩

নৰ্চোয়বু ইখানুংদগী শেংতুনা

লাপ্তা তাপ্তা পুত্ৰবকো

ওঙোৰুসু লাকচনা মাঙহনশ্ৰেদা।

ঙল্লোই ইমাদি শুকঙম ঙল্লোই

পুলি ‘সিমগী কায়নবা নৰ্চোয়গা

ইচাশিং লৈৱি হায়দুনা

মোমোন মোমোন নোকচবনি,

নৰ্চোয়না নৰ্থৌনা ফুদোক্তুনা

য়েক্ৰবা মায়ৱোং যাবনা

চাউথোক্ৰা হিংবা ওমজবনি

মালেম মীয়াম মমাঙন;

নোং ওল্লে লৈতাফম খঙদ্রে

নুমিং তাৱে পোথাফম খঙদ্রে

নৰ্চোয়না চংখিবা মিংকুণুদগী

ৰাখল চৌৱৰিবাগা পাঙ্কক ওইৱে,

চংচে চংনা খুদি থিজল্লে

তপ্তে তপ্তা মঙলাক্ৰৱে

হিংলি হায়বতা মঙাইৱে

পলেম নমা লাইবক চাউবীদি;

হল্পকখো অমুক্তদি হল্পকখোগবা

খম্মং শৱা লৈবাকুদগী

ইমাগী সনা মতুশমা

চেজেং কানোগে লাউনে,

তহিবঙদা ওইথোক্তুবসু

মঙলাদা তোয়না উগোকো

চাকয়োম য়োমদুনা গুইৱমগে

তৱা চাকপু ইনগেনে।

ইমানি নঙদি

—শ্ৰীকাংজম নন্দকুমাৱ

মানি নঙদি ইমানি

ৰাকচীংগী উনলেনবু খাঙলিবি

শজিবুগী নোংলৈ নুংশিং-লক্তা

কনাদা কৱিসু হায়দনা

তূমিৱা দৌলিবি,

মানি নঙদি ইমানি

তাইবঙ জীৱশিংবু শেঙ্গিৱিবা।

শাৱবা কালেনগী মৈশা-লক্তা

কনাদা কৱিসু হায়কুৱবী

মানি নঙদি ইমানি

মীতৈ পোকপী ইমানি।

ইঙা, ইঙেনগী নোংজু-লক্তা

থৱায় পানবা জীৱশিংবু

অমৃতগী মশক ওইৱবা ঈৱিকশিং

থিকপীদুনা, কংলুবৱা উপাল-ৰাপাল

এ অঙাংদৌনা নীংঙাই তৌবদি কান্দে হায়দুনা

চাদুনা অকৌবা ড়োয়ন চোংহনবীদুনা

মালেম ইমাবু ঈংহনবিৱি।

নঙগী নগুণ নভিক নৰ্থৌনা

শীংথাবগী লোহিবা নাইৱোই;

হেপাল-লেপালদগী মৱীক চুয়া

পাল্লকপা হৈৱাং-লৈৱাং নীংখিবা

ইমা নঙগী নখুয়া খাদা অমুক তিল্লৱি।

‘লীক্লম চুয়া অখৌবশিং’

—ৰাজকুমাৱি মীনা

মহৌশা লাইৱহৌগী

চংন-কাঙলোন চুয়া চংপা

শা-উচেকশিংনা

পুসি নুংশানা হিংলিদো।

হৈ শিংলবা মীওইবনা

মহৌশাগী কাঙলোন থুগাইকুবদগী

পাপকী মশক ওইৱবা

লায়না কয়া শব্দেক্ৰি।

চংন-কাঙলোন চুয়া পংখিবা

মতম অমগী মায়চৈশিং

লৈহুীংথ্ৰেদা মতমসিদা।

মায়চৌ খোংনাথাৱা,

মায়চৌ শামুৱৌ চিগোঙ,

মায়চৌ লাদ্ৰোল লুখোই,

মায়চৌ মোহিৱাং লানহাৱা,

মায়চৌ দেবীপা,

মায়চৌ খাৱম থাদোই,

লাইগী মচা ওইবশিং

পুঞ্জিং-ৰাখল চুহুশিং

চংন-কাঙলোন কায়দবা

য়াহিপ ফশ্ফম চুহুশিং

অশেংবা চিাপ্কক চাখিবা

মীওইববু অচুপা লম্বীদা পুথিবিবা

শিৱা নাইদনা লাইওইব্ৰবশিং

নীংশিংলি গুসিফ মুখোয়বু।

অমুক্তং হল্পক্ৰবদি কংলৈসিদা

কয়াদা নুংঙাইজগনি পুম্মক্ৰা

লীক্লম চুয়া অখৌবশিং।

‘তুংগী মীৱোলগীদমক’

—ৱঞ্জিৱ থিয়াম

হিংনা হিংনা শিৱবা

হিংবগী মহউ য়াওদ্ৰবা

হিংহৈদ্ৰবা খুৱাই অসিদা

হিংনীংদনা হিংলি গুসিসু

আশাগী মক্ৰম থুপ্পা

হয়েংগী তুংগী মীৱোলগীদমক।

মণিপুৱদা লৈৱিবা মৈতৈ পাঙলশিংগী মৱমদা নৈনবসি

লমদমসিগী স্কোলোৱশিংনা খৱ ৰাংনা এহাক্সা থেংনজৈ।

মৈতৈ পাঙলশিংনসু হিংনবা হোংনৱকপদা শু-নোম্বুনা

অয়ান্ধা শিনফম ওইনৱকপনা থোহিনা খল্লদনা গুঞ্জিঙৈদগী

লৈৱকই। লাইৱিক-লাইশু য়ান্ধা হৈবগী চাং ৰাংলশ্মী।

হৌজিকমিশিং য়ামখংলকপা, লাইৱিক-লাইশু অমখংনৱকপা

অমদি মীয়ামগা লোয়ননা থবক থৌৱম পাংথোক্তকপা,

চাওখংলকপগী মঙাল ফংলকপা অসিনা গুসিদি মণিপুৱদা

খুন্দাৱিবা মৈতৈ পাঙলশিং মশক থোকপা হেংগংলকই।

মৈতৈ পাঙলশিংগী অপূনবা সিবিল ওগেনাইজেনসনশিং লৈদুনা

মীয়ামগা পুৱা লমদমসিগী থবকশিংদা শৰ্কক য়ামিৱাৱ।

মৈতৈ পাঙলশিং অসি কৱান্ধা লমদম অসিদা লৈৱকখিবনো অমদি মৰ্চোয় অসি কনানো,

মৈতৈশিংগা কয়া নক্সবনো হায়বগী মতাংসি গুসি লমদম অসিদা খুন্দামিৱিৱা য়েলহৌমী খুদিংমক্সা

খঙমিৱাবা ৰাংলি। হৌজিকী মত্ৰা অসিদদি খুন্দামিৱিৱা কাঙলুপ খুদিংমকী পুৱাৱী অসি নৈনমীৱবা,

খঙমিৱাবা মক্ৰ ওইৱক্ৰি। খঙমিৱাবা ৰাংপা অসিনা, অমনা অমবু লান্ধা লৈনবা, নকশিৱাবা ত্ৰিৱবা

য়াদবা অমগুম তোঙান্না লৈনৱি। পুনশিনবা ৰাংপা, অমগা অমগা মচেয় তানবদগী, গুসি খুদোং

খিবা কয়া ময়েৱ্ৰৱি।

মণিপুৱদা খুন্দাৱিবা মৈতৈ পাঙল অসি, গুঞ্জিঙৈ কুম্ৰীশং ১৫৯৭-১৬৫২ মৈদিংঙ খাগেফুগী

মতমদা মপান্দগী লাকখিবা ‘মুসলমান’ হায়না খঙনবা অদুগী চাদা নাওদানি। মুসলমানশিংনা

মণিপুৱদা লৈৱকখিবসি কুম্ৰীশং ১৬০৬ অসিন্দগীনি হায়না লৌৱি। কুম্ৰীশং ১৬০০কী পৰিং অসি

মৈতৈ পাঙলশিংগী পুৱাৱীদা মক্ৰওইবা অমনি। মুসলমানশিংনা মণিপুৱদা লৈৱ